



(ஒன்பதாவது பாராளுமன்றம் - முதலாவது கூட்டத்தொடர்)

இல. 98.]

பாராளுமன்றம்

ஒழுங்குப் பத்திரம்

2021 ஒக்டோபர் 06, புதன்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

285/2020

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) ஹோமாகம் - முனசிங்க நிறுவனத்துக்குச் சொந்தமான 12 ஏக்கர் காணி இலங்கை வயம்ப பல்கலைக்கழகத்துக்குச் சுவீகரிக்கப்பட்டுள்ளதென்பதையும்;
- (ii) அதன்போது ஒரு ஏக்கருக்கு ரூபா 8,000,000/- வீதம் செலுத்தப்பட்டுள்ளது என்பதையும்;
- (iii) மேற்படி பல்கலைக்கழகத்தின் மருத்துவப் பீடத்தை நிர்மாணிப்பதற்கு 2016 ஆம் ஆண்டில் சுவீகரிக்கப்பட்ட குருநாகல் - மாதம்பே பிரதான வீதிக்கு அண்மித்ததாக அமைந்துள்ள காணிக்கு ஏக்கருக்கு ரூபா 2,000,000/- வீதம் மாத்திரமே செலுத்தப்பட்டுள்ளதென்பதையும்;

அவர் அறிவாரா?

- (ஆ) (i) மேற்படி (i) இல் குறிப்பிடப்பட்ட காணியை சுவீகரிப்பதில் முறைகேடு ஏற்பட்டுள்ளதென்பதை ஏற்றுக்கொள்வாரா என்பதையும்;
- (ii) ஆமெனில், அதனுடன் தொடர்புடைய தரப்புகளுக்கு ஏதிராக விசாரணை நடத்தப்படுமா என்பதையும்;
- (iii) ஆமெனில், அத் திகதி யாதென்பதையும்;

அவர் குறிப்பிடுவாரா?

- (இ) (i) காணி சுவீகரிப்பு நடவடிக்கைகளுக்கு அண்மித்த காலப்பகுதியில் பல்கலைக்கழகத்தின் நிதியாளரும் பதிவாளரும் இரண்டு வார கால வெளிநாட்டு விஜயத்தில் ஈடுபட்டுள்ளார்கள் என்பதை அறிவாரா என்பதையும்;
- (ii) ஆமெனில், அதற்கு அங்கீகாரம் வழங்கப்பட்டுள்ளதா என்பதையும்;
- (iii) அங்கீகாரம் அளித்த தரப்பு யாதென்பதையும்;
- (iv) மேற்படி விஜயத்தின் தேவை தொடர்பாக தெரிவிக்கப்பட்டுள்ள விடயங்கள் யாவையென்பதையும்;
- (v) மேற்படி விஜயத்திற்கு அரசு நிதி ஒதுக்கப்பட்டுள்ளதா என்பதையும்;
- (vi) ஆமெனில், அத் தொகை எவ்வளவென்பதையும்;

அவர் குறிப்பிடுவாரா?

- (ஈ) இன்றேல், ஏன்?

2.

309/2020

கௌரவ சமிந்த விஜேசிற்றி,— வலுசக்தி அமைச்சரைக் கேட்பதற்கு,— (1)

- (அ) (i) இலங்கை பெற்றோலியக் கூட்டுத்தாபனத்தின் தற்போதைய தலைவரின் பெயர் என்ன;
- (ii) மேற்படி தலைவர் இதற்கு முன்னர் வகித்துள்ள பதவிகள் யாவை;
- (iii) அவரது கல்வி மற்றும் தொழிற் தகைமைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) (i) அரசு கூட்டுத்தாபனங்கள் மற்றும் சபைகளுக்கான பதவிகளுக்கு நியமிக்கையில், புலமையாளர்கள் குழுவினால் தகைமைபடைத்த நபர்கள் தெரிவு செய்யப்படுவதாக அரசாங்கம் வாக்குறுதி அளித்துள்ளமையை அறிவாரா;
- (ii) இலங்கை பெற்றோலியக் கூட்டுத்தாபனத்தின் தற்போதைய தலைவரின் நியமனம் மேற்குறிப்பிட்ட வாக்குறுதிக்கு இசைவாக்கம் பெறுவது எவ்வாறு;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

3.

513/2020

கௌரவ ஹேஷா விதானகே,— கல்வி அமைச்சரைக் கேட்பதற்கு,— (1)

- (அ) (i) இலங்கையிலுள்ள பௌத்த பல்கலைக்கழகங்களின் எண்ணிக்கை எத்தனையென்பதையும்;
- (ii) அவற்றின் பெயர்கள் யாவை என்பதையும்;
- (iii) மேற்படி பல்கலைக்கழகங்களை கல்வி அமைச்சின் நிருவாகத்தின் கீழ் கொண்டு வருவதற்கு தீர்மானிக்கப்பட்டுள்ளதா என்பதையும்;
- (iv) ஆமெனில், அதற்கான காரணங்கள் யாவை என்பதையும்;
- (v) இலங்கையின் பௌத்த பல்கலைக்கழகங்களின் தரத்தை உயர்த்துவதற்கு அமைச்சு மேற்கொள்ளும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

4.

617/2020

கௌரவ துஷார இந்துனில் அமரசேன,— சுகாதார அமைச்சரைக் கேட்பதற்கு,— (1)

- (அ) (i) டெங்கு நுளம்பு அச்சுறுத்தலைக் கட்டுப்படுத்துவதற்காக டெங்கு குடம்பி கட்டுப்பாட்டு உதவியாளர்கள் ஆட்சேர்ப்புச் செய்யப்பட்டனர் என்பதை அறிவாரா என்பதையும்;
- (ii) ஆமெனில், அவ்வாறு ஆட்சேர்ப்புச் செய்யப்பட்ட டெங்கு குடம்பி கட்டுப்பாட்டு உதவியாளர்களின் எண்ணிக்கை எத்தனையென்பதையும்;
- (iii) இன்றளவில் இவர்கள் சேவையை விட்டுச் சென்றுள்ளாரா என்பதையும்;
- (iv) ஆமெனில், அது தொடர்பாக மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5.

765/2020

கௌரவ சாந்த பண்டார,— கைத்தொழில் அமைச்சரைக் கேட்பதற்கு,— (1)

(அ) உள்நாட்டு ஆடைத்தொழில்துறையை முன்னேற்றுவதன் மூலம் இலங்கையின் தேசிய பொருளாதாரத்தை வலுவூட்ட முடியுமென்பதை அவர் ஏற்றுக்கொள்வாரா?

(ஆ) (i) புடவைக் கைத்தொழில் திணைக்களத்தின் கீழ் காணப்படுகின்ற கைத்தறி நெசவுக் கைத்தொழிற்சாலைகளில் இன்றளவில் இயங்குநிலையில் இல்லாத கைத்தொழிற்சாலைகளின் எண்ணிக்கை யாதென்பதையும்;

(ii) அக் கைத்தொழிற்சாலைகளை மீள ஆரம்பிப்பதற்காக வேலைத்திட்டமொன்று வகுக்கப்பட்டுள்ளதா என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

6.

1416/2021

கௌரவ தவராஜா கலை அரசன்,— சுகாதார அமைச்சரைக் கேட்பதற்கு,— (1)

(அ) (i) 2017 ஆம் ஆண்டு ஆதார வைத்தியசாலையாக தரமுயர்த்தப்பட்ட அம்பாறை மாவட்டத்தின் கல்முனை பிராந்திய சுகாதார சேவைகள் அலுவலகத்தின் கீழுள்ள திருக்கோவில் வைத்தியசாலைக்குத் தேவையான வளங்கள் இதுவரை உரிய முறையில் வழங்கப்படவில்லை என்பதையும்;

(ii) மேற்படி வைத்தியசாலையின் மகப்பேறு மற்றும் பெண் நோயியல் பிரிவுக்குத் தேவையான வசதிகள் இன்மையின் காரணமாக கர்ப்பிணித் தாய்மார் பல சிரமங்களுக்கு உள்ளாகின்றனர் என்பதையும்;

(iii) மேற்படி வைத்தியசாலையில் ஊழியர் வெற்றிடங்கள் நிலவுகின்றன என்பதையும்;

அவர் அறிவாரா?

(ஆ) ஆமெனில், அவ்வைத்தியசாலைக்குத் தேவையான வளங்களும் வசதிகளும் எப்போது வழங்கப்படும் என்பதை அவர் இச்சபைக்கு அறிவிப்பாரா?

(இ) இன்றேல் ஏன்?

7.

1431/2020

கௌரவ உத்திக பிரேமரத்ன,— சுற்றுலாத்துறை அமைச்சரைக் கேட்பதற்கு,— (1)

(அ) (i) அனுராதபுர மாவட்டத்தின் ஹபரண நகரை மையப்படுத்தி சுற்றுலா வலயமொன்று நிறுவப்பட்டுள்ளதென்பதை அவர் அறிவாரா என்பதையும்;

(ii) மேற்படி வலயத்துக்குரிய காடுகளையும் அந்த வலயத்தில் நடமாடும் காட்டு யானைகளையும் பாதுகாக்கும் வகையில் மேற்படி சுற்றுலா வலயத்தில் பௌதீக அபிவிருத்தியினை மேற்கொள்வதற்கு சாத்தியகூறு ஆய்வு மேற்கொள்ளப்பட்டுள்ளதா என்பதையும்;

(iii) அவ்வாறான ஆய்வொன்றின் மூலம் முறை சார்ந்ததாகவும் விஞ்ஞானபூர்வமாகவும் மேம்படுத்தப்பட்ட சுற்றுலா வலயமாக ஹபரண நகரை அபிவிருத்தி செய்வதற்கு வேலைத்திட்டங்கள் முன்னெடுக்கப்படுமா என்பதையும்;

(iv) மேற்படி வேலைத்திட்டங்களை நடைமுறைப்படுத்துவதற்குரிய திட்டங்கள் தயாரிக்கப்பட்டுள்ளனவா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1438/2021

கௌரவ அமரகீர்த்தி அதுகோரல,— பொதுமக்கள் பாதுகாப்பு அமைச்சரைக் கேட்பதற்கு,— (1)

- (அ) இலங்கையில் பொலிஸ் நிலையங்களின் எண்ணிக்கையை அறுநூறு வரை அதிகரிப்பதற்கானதொரு யோசனை கடந்த அரசாங்க காலப்பகுதியில் முன்வைக்கப்பட்டதென்பதனை அவர் அறிவாரா?
- (ஆ) (i) அதன் கீழ் புதிதாக நிர்மாணிக்கப்பட்ட பொலிஸ் நிலையங்களின் எண்ணிக்கை எத்தனை என்பதையும்;
- (ii) மேற்படி பொலிஸ் நிலையங்களுள் தற்போது திறந்து வைக்கப்பட்டுள்ள பொலிஸ் நிலையங்களின் எண்ணிக்கை எத்தனை என்பதையும்;
- (iii) தற்போது திறந்து வைக்கப்பட்டுள்ள பொலிஸ் நிலையங்கள் என்ன தரங்களுக்கமைவாக வகைப்படுத்தப்பட்டுள்ளன என்பதையும்;
- (iv) திறந்து வைக்கப்பட எஞ்சியுள்ள பொலிஸ் நிலையங்களின் எண்ணிக்கை எத்தனை என்பதையும்;
- (v) மேற்படி பொலிஸ் நிலையங்களுள் பொலன்னறுவை மாவட்டத்திற்குரிய பொலிஸ் நிலையங்களின் எண்ணிக்கை எத்தனை என்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

கௌரவ புத்திக பத்திறண,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“சமாதி சுகாதார சேவைகள், சுற்றாடல், விவசாய, கலாசார மற்றும் விளையாட்டு நிலையத்தைக் கூட்டிணைப்பதற்கானதொரு சட்டமூலம்”

2.

கௌரவ (வண.) அதுரலியே ரதன தேரர்,— சட்டமூலம் கொண்டுவர அனுமதி (இல. 2),— பின்வரும் சட்டமூலம் கொண்டுவர அனுமதி வழங்கப்படுமாக :-

“களனி பௌத்த மகளிர் தருமச் சங்கத்தைக் கூட்டிணைப்பதற்கானதொரு சட்டமூலம்”

3.

கௌரவ நலின் பிரணாந்து,— சட்டமூலம் கொண்டுவர அனுமதி (இல. 3),— பின்வரும் சட்டமூலம் கொண்டுவர அனுமதி வழங்கப்படுமாக :-

“நலின் பிரணாந்து மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

பெற்றோலிய வளங்கள் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

தேருநர்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 3.

ஊழியர் சகாய நிதியம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

தொழில் அமைச்சர்,— ஊழியர் சேமலாப நிதியச் சட்டத்தின் கீழ் கட்டளை,— 1958 ஆம் ஆண்டின் 15 ஆம் இலக்க ஊழியர் சேமலாப நிதியச் சட்டத்தின் 8 ஆம் பிரிவுடன் சேர்த்து வாசிக்கப்பட வேண்டிய 46 ஆம் பிரிவின் கீழ் தொழில் அமைச்சரால் ஆக்கப்பட்டதும், 2021.09.21 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 5.

கைத்தொழில் அமைச்சர்,— தேசிய இரத்தினக்கல் மற்றும் ஆபரண அதிகாரசபைச் சட்டத்தின் கீழ் ஒழுங்குவிதிகள்,— 1993 ஆம் ஆண்டின் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபைச் சட்டத்தின் பிரிவு 14(1)(ஊ) மற்றும் 15 ஆம் பிரிவுடன் உடன் வாசிக்க வேண்டிய, 53 ஆம் பிரிவின் கீழ் இரத்தினக்கல் மற்றும் ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதி 2165/1 ஆம் இலக்க அதிவிசேட வர்த்தமானப் பத்திரிகையின் அச்சப் பிழைகள் திருத்தப்பட்டு, 1993 ஆம் ஆண்டின் 50 ஆம் இலக்க தேசிய இரத்தினக்கற்கள் மற்றும் ஆபரணங்கள் அதிகார சபைச் சட்டத்தின் பிரிவு 53 இன் கீழ் கைத்தொழில் அமைச்சரால் ஆக்கப்பட்டு 2021 ஏப்ரல் 01 ஆம் திகதி 2221/49 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 6.

குடிவருவோர், குடியகல்வோர் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 8.

நீதி அமைச்சர்,— குடியியல் நடவடிக்கைமுறைச் சட்டக்கோவையின் கீழ் ஒழுங்குவிதிகள்,— (101 ஆம் அத்தியாயமான) குடியியல் நடவடிக்கைமுறைச் சட்டக்கோவையின் 214 ஆம் பிரிவுடன் சேர்த்து வாசிக்கப்பட வேண்டிய 840 ஆம் பிரிவின் கீழ் நீதி அமைச்சரின் ஆக்கப்பட்டு, 2021 யூலை 02 ஆம் திகதி, 2234/67 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.09.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 9.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — விவாதம் ஒத்திவைக்கப்பட்ட விடயம் (2021 யூலை 08) [1].

* 10.

நிதி அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 மே 06 ஆம் திகதிய 2226/48 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 11.

பிரதம அமைச்சர் மற்றும் பொருளாதாரக் கொள்கைகள் மற்றும் திட்டச் செயற்படுத்துகை அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— 2015 சனவரி மாதம் 08 ஆம் திகதியிலிருந்து 2019 நவம்பர் மாதம் 16 ஆம் திகதி வரையிலான காலப்பகுதிக்குள் பதவி வகித்த அரசாங்க உத்தியோகத்தார்கள், அரசாங்க கூட்டுத்தாபனங்களின் ஊழியர்கள், முப்படையினர் மற்றும் பொலிஸ் சேவை உறுப்பினர்கள் ஆகியோர்களுக்கு இடம்பெற்றுள்ளதாக கூறப்படும் அரசியல் ரீதியிலான பழிவாங்கல்கள் தொடர்பில் ஆராய்ந்து தகவல்களைப் பெற்றுக்கொள்வதற்கான சனாதிபதி விசாரணை ஆணைக்குழுவின் தீர்மானங்களையும் சிபாரிசுகளையும் செயற்படுத்துதல்,—

மேற்குறித்த விடயம் சம்பந்தமாக அதிமேதகு சனாதிபதி அவர்களினால் அமைச்சரவைக்கு சமர்ப்பிக்கப்பட்ட 2021.01.15 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப/21/0105/301/003 ஆம் இலக்க, 2021.02.15 ஆம் திகதிய அமைச்சரவைத் தீர்மானத்திற்கு ஏற்ப பின்வரும் விடயங்கள் சம்பந்தமாக அமைச்சரவையின் அனுமதி வழங்கப்பட்டுள்ளது:—

- (அ) சனாதிபதி விசாரணை ஆணைக்குழுவின் இறுதி அறிக்கையை (அதன் முதலாம், இரண்டாம் மற்றும் மூன்றாம் தொகுதிகளையும், எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பையும் உள்ளடக்கிய) பிரேரணை அங்கீகாரமொன்றினூடாக பாராளுமன்றத்திற்குச் சமர்ப்பித்தல்;
- (ஆ) அந்த இறுதி அறிக்கையின் முதலாம் தொகுதியின் 08 ஆம் இலக்க விடயத்தின் கீழ் சுட்டிக்காட்டப்பட்டுள்ள ஊழல் எதிர்ப்புக் குழு சம்பந்தமாக அந்த ஆணைக்குழுவினால் செய்யப்பட்டுள்ள தீர்மானங்களையும், சிபாரிசுகளையும் நடைமுறைப்படுத்தல்;
- (இ) குறித்த 08 ஆம் இலக்க விடயத்தில் குறிப்பிடப்பட்டுள்ள 1 ஆம் இலக்கத் தீர்மானம் மற்றும் 1 ஆம் இலக்க சிபாரிசு என்பவற்றை நடைமுறைப்படுத்துவதற்கு விசேட சனாதிபதி விசாரணை ஆணைக்குழுவொன்றினை நியமித்தல் அல்லது பாராளுமன்றத்தினால் அதற்காக விதித்துரைக்கப்படும் பிற பொருத்தமான வழிமுறையொன்றினை மேற்கொள்ளுதல்;
- (ஈ) மேற்குறித்த விசாரணை ஆணைக்குழுவின் இறுதி அறிக்கையின் முதலாம், இரண்டாம் மற்றும் மூன்றாம் தொகுதிகளில் மற்றும் அந்த இறுதி அறிக்கையின் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பில் 08 ஆம் இலக்க விடயத்திலும் 09 ஆம் இலக்க விடயத்தில் I முதல் LXI வரையிலுமுள்ள முறைப்பாடுகளுக்கு உரியதாக அந்த ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தும் பொருட்டு, இந்த தீர்மானங்கள் மற்றும் சிபாரிசுகளை இலஞ்ச அல்லது ஊழல் முறைப்பாடுகள் பற்றி புலனாய்வு செய்யும் ஆணைக்குழுவுக்கும் அரசாங்க சேவைகள் ஆணைக்குழுவுக்கும் பொலிஸ்மா அதிபருக்கும் உரிய அமைச்சுக்களுக்குப் பொறுப்பான அமைச்சர்களுக்கும் அமைச்சுக்களின் செயலாளர்களுக்கும் உரிய அதிகாரிகளுக்கும் அனுப்புதல்; மற்றும்
- (உ) குறித்த இறுதி அறிக்கையின் மூன்றாம் தொகுதியில் 10 ஆம் இலக்க விடயத்தின் கீழ் குறிப்பிடப்படும் முறைப்பாடுகளுக்கு உரியதாக குறித்த சனாதிபதி விசாரணை ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தல்

அதற்கேற்ப, மேலே (இ) இல் குறிப்பிடப்பட்டவாறு 2221/54 ஆம் இலக்க, 2021.04.01 ஆந் திகதிய அதிவிசேட வர்த்தமானி ஊடாக அதிமேதகு சனாதிபதி அவர்களினால் விசேட சனாதிபதி விசாரணை ஆணைக்குழுவொன்று நியமிக்கப்பட்டுள்ளமையினால், மேற்குறித்த அமைச்சரவைத் தீர்மானத்தில் குறிப்பிடப்பட்டுள்ள சனாதிபதி விசாரணை ஆணைக்குழுவின் இறுதி அறிக்கையில் உள்ளடங்கியுள்ள 08 ஆம் இலக்க விடயத்தின் தீர்மானங்கள் மற்றும் சிபாரிசுகளை நடைமுறைப்படுத்துவது சம்பந்தமாக விசேட சனாதிபதி ஆணைக்குழுவின் அறிக்கை கிடைத்த பின்பு கருத்திற்கொள்வதற்கு உட்பட்ட வகையில் குறித்த அமைச்சரவைத் தீர்மானத்தில் குறிப்பிடப்பட்டுள்ள அரசியல் பழிவாங்கல்கள் தொடர்பில் ஆராய்ந்து தகவல்கள் பெற்றுக்கொள்ளப்பட்ட ஜனாதிபதி விசாரணை ஆணைக்குழுவின் இறுதி அறிக்கையின் (அதன் முதலாம், இரண்டாம், மூன்றாம் தொகுதிகளையும் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பினையும் உள்ளடக்கிய) 08 ஆம் இலக்க விடயத்தைத் தவிர்த்து 09 மற்றும் 10 ஆம் இலக்க விடயங்களில் உள்ளடங்கியுள்ள தீர்மானங்களையும் சிபாரிசுகளையும் மேலே (ஈ) மற்றும் (உ) இல் குறிப்பிடப்பட்டவாறு நடைமுறைப்படுத்த வேண்டுமென இப்பாராளுமன்ற பிரேரணை நிறைவேற்றுமாக.

12.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

13.

புகையிலை வரி (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
